

Самапомач Sapomacz

Беларускі папулярна-гаспадарскі часопіс

„SAMAPOMACZ“

Rok VIII.

Wilno, Marzec 1939 г.

№ 3 (89).

Год VIII.

Вільня, Сакавік 1939 г.

№ 3 (89).

Аб чым піша «Самапомач»:

бач.

- | | |
|--|----|
| 1. Людзкія хлопаты нашымі хлопатамі | 18 |
| 2. Ці была ў Вас ужо клясыфікацыя зямлі? | 19 |
| 3. Што пасееш, то і пажнеш | 20 |
| 4. Больш сэрэдзі! | 20 |
| 5. Ці можна ўсьцерагчыся заразы? | 21 |
| 6. Meljogasyja | 21 |
| 7. Гаспадарская хроніка | 23 |
| 8. Чаго патрабуе зямля (ўкладка) | |

Рэдакцыя і адміністрацыя: Вільня (Wilno), Завальная вул. 1.

Людзкія хлопаты нашымі хлопатамі

Як ня ўсе радасьці іншых народаў цешаць сялянскі народ наш беларускі, так і ня ўсе хлопаты зьяўляюцца хлопатамі нашымі. Чаму так ёсьць, гаварыць тут ня будзем; даволі, што гэта сабе ўспомнім і сьцьвердзім. А нашто гэта робім, зараз скажам.

Ня так даўна старшыня польскага ўраду, генэрал Складкоўскі, выказаў думку, што баіцца вылюдненьня вёскі, гэта знача масавага ўцяканьня вясцоўцаў у горад. Думка гэта спаткалася з усялякай ацэнкай: адны хвалілі яе, іншыя маўчалі, а йшчэ іншыя — проста ганілі і сьмяяліся. Сярод гэтых апошніх знайшліся і нашы „добра знаёмыя“ абшарнікі, якія нядаўна найвыразней прызналіся, чаму так хацелі-б лішку беларускіх сялян перасяліць у гарады і прамысловыя цэнтры: каб адарваць нашага селяніна ад роднага асяродзьдзя і лягчэй яго пасьля спольшчыць*).

Дзе тут праўда?

Найнавейшая навука згодна кажа, што сялянства гэта сягоньня ня толькі нейкая, хоць-бы і найважнейшая, складовая частка народу, але гэта проста агульна-прызнаны ягоны рэгенэратар (абнаўленчая сіла): там, дзе гэты рэгенэратар з тых ці іншых прычынаў запыняўся, там зараз-жа астанаўлялася і сіла народу. Таму ва ўсіх прамысловых краях бачым сягоньня стараньні ўтрымаць сялянства на вёсцы, папраўляючы адначасна варункі вясковага жыцьця. Гэтак паступае сягоньня Францыя, у якой за час 1909 да 1934 г. плошча ароміны зьменшылася больш як на

11 прац., а лік гаспадарак з 5.7 млн. апаў да 4 млн.; гэтак паступаюць Швайцарыя і Англія забесьпячаючы адпаведна цэны на мясцовыя земляробскія прадукты; тое самае бачым у далёкай Аўстраліі і Амэрыцы (Злуч. Штатах і ў Канадзе); тое самае робіць суседняя Латвія, Нямеччына, а ў Швэцыі дайшло быццам да таго, што ў арэнду даюцца гаспадаркі зусім дарма.

Што ўсё гэта знача? Гэта знача, што неаплатнасьць працы пры земляробстве, у параўнаньні з іншым заняцьцем, сталася агульнай і што кожны здольны да працы і ня звязаны з вёскай нічым больш, як самым толькі ўтрыманьнем сябе пры жыцьці, пакідае ўсё і йдзе ў места. І што атрымоўваецца?

У нас да гэтага йшчэ можа далёка, але такія вось Немцы ўжо сягоньня адчуваюць недастатак працоўных рук у земляробстве. Усьлед за гэтым ідзе перапрацаваньне, перад усім жанчынаў, якія ад гэтага набаўляюцца розных хваробаў, пасьля якіх лічба рады катастрофальна зьмяншаецца, ня толькі ў местах, але й на вёсцы. А чаго варта „гарадзкая культура“ для сілы народу, гэта паказвае самая статыстыка нямецкая: калі яшчэ прад 50 гадамі (1881—1890) у нямецкіх гарадох лік жыва-народжаных дзяцей быў 35.1 прац., дык у 1906—1910 г. г. быў ужо толькі 29 прац., а ў 1924—30 г. г. — усяго 17.3 прац. — Бачым з гэтага, як горад спачатку цягне ў сябе жывыя сокі народу, а пасьля іх пажырае. Не бяз прычыны дзеля таго называюць гарады грабамі народаў: бо й што асталася-б з го-

*) Глядзі „Самапомач“ № 7, 1938 г.: „Як і нашто хацелі-б паны ўпрамысловіць „Крэсы“?“

Ці была ў Вас ужо клясыфікацыя зямлі?

Ня кожны, далёка ня кожны мог бы адказаць на гэта пытаньне. А гэта-ж так да жывога мусіць цікавіць нашага

раду, калі-б запыніць даплыў у яго вяскоўцаў сіл у працягу аднаго-другога дзесятка гадоў? Гроб!

Паўтараем: сягоньня раўнаваца адносіны нямецкія да беларускіх азначала-б часта тое самае, што выстаўляць самога сябе на сьмех. Але... Але маем мы і нешта супольнае, што пры сягоньняшніх варунках выйшла-б на нашу некарысьць. Гэтым „супольным“ ёсьць пачуцьцё вяскоўца, што ягоная праца пры земляробстве кепска аплатаецца: падчас, калі нямецкі селянін знойдзе сягоньня ў сваім горадзе апеку і дабрабыт, дык на беларускага селяніна, як толькі ён пакіне сваё асяродзьдзе, чакае здраднае сіло, з якога ён можа ўжо і не дастацца назад.

А другая рэч — не тады адхрышчывацца ад гарадоў, калі яны ўжо разрасьліся і душаць народ. Гісторыя іншых народаў мусіла-б нечага вучыць і нас.

Дзеля ўсяго гэтага, калі хто радзіць пакінуць зямлю і йсьці ў горад, дык перад усім варта пацікавіцца, ці ён сам гэта зрабіў, а пасля ясна ўявіць сабе, што і каго ў такім горадзе можа чакаць. Урэшце не без значэньня і думка найлепшых знаўцоў людзкога грамадства, што ідэалам народу павінна быць **сяло—горад**, — сяло з разбудаваным жыцьцём культурным і гаспадарска-прамысловым. Гэткія хлопаты сягоньня агульналюдзкія; яны-ж на дальшую мэту зьяўляюцца адначасна і хлопатамі нашымі, беларускімі.

селяніна, дзеля таго хоць-бы ўжо, што ад гэтага хутка будзе залежыць, колькі ён будзе плаціць усялякіх падаткаў, як: грунтавы, самаўрадавы, дарожны, дадаткавы („выручавчы“), а нават і дахадовы, калі хто яго плаціць абавязаны. Але бліжэй да рэчы.

Што такое клясыфікацыя? Гэта ёсьць ацэнка. У нас да гэтай пары ўласьціва кажучы зямля (грунт) ня была ацэньвана. Сучасная ацэнка ідзе ўжо чацьверты год і мае за заданьне ацаніць якасьць (ня вартасьць) ня толькі арога поля, але так-жа сенажаць, пасьбішчаў, садоў і прыватных (не казённых) лясоў. Рахуюць, што гэта ўся работа павінна быць скончана ў 1942 годзе.

З вышэй сказанага відаць, як важнае значэньне для гаспадаркі можа мець такая клясыфікацыя. А адбывацца, паводле закону, павінна яна публічна, гэта знача, што падчас праводжаньня ацэначнай працы ўсе ўласьнікі грунту могуць і павінны быць на сваім полі. Ацэнку такую праводзіць клясыфікатар, які наўперад павінен склікаць агульны сход вёскі ці грамады і на гэтым сходзе вытлумачыць прысутным, што такое клясыфікацыя, на што і як яна праводзіцца; павінен абзнаёміць з законам, на якім клясыфікацыя апраецца, з клясамі (гатункамі) зямлі, на якія гэта зямля дзеліцца, і — што вельмі ёсьць важным — з спосабамі падаваньня сваіх увагаў і скаргаў, калі хто з клясыфікацыяй чамусьці будзе незадаволены.

Якасьць зямлі азначае клясыфікатар на падставе разрэзу (гладка выкапанай ямы) ў паўтара мэтра глыбокага. Да якога клясы кожны такі разрэз запісваецца, клясыфікатар на месцы павінен усім публічна сказаць. Натуральна, павінен гэта чуць перад усім сам уласьнік грунту.

Састаўлены з гэткай ацэнкі сьпісак грунтоў мае быць падставай гэтак званнага **рээстру грунтавога**, агульнага для ўсяго краю.

Дык кожны, у сваім собскім інтарэсе, павінен дапільнаваць, калі і як у ягонай вёсцы будзе праводзіцца клясыфікацыя зямлі.



Што пасееш, то' й пажнеш

Сяўба недалёка. Не пашкодзіць дзеля таго сёе тое аб ёй успомніць. А ўспомнім рэчы зусім простыя і лёгкія, якія аднак стала ў нас недацэньваюцца, з найвялікшай для самых-жа нас шкодай.

Здаецца „простая рэч“ сказаць „прыгатуйма добрае насенне!“ А як яно ў жыцці бывае? Як кінецца такое насенне з восені вымалачанае, так ім ніхто да вясны і не пацікавіцца. Можна яно ў гарудзе заплесніць, можна стухнуць, могуць яго пагрызьці мышы — а яно ляжыць, чакае сяўбы... Гэтак ня можна. А ўжо прынамся з першым проблыскам вясны трэба збожа празначанае на насенне дастаць з гаруды, перасыпаць, перапусьціць праз млынок (арфу). І ўсё? — О, не!..

Гэтак толькі ачысьцім насеннае зерне ад мякіны і ў найлепшым выпадку ад кускоў зерня перагрызеных мышамі ці йнакш пакалечаных. А йшчэ-ж у гэтым насенні напэўна асталася цэлая процьма насення рознага пустазелья, асталіся зерняткі недаразвітыя, а галоўнае — ў найлепшым нават зярняці асталіся мільёны і мільярды розных хваробных зародкаў: яны аджывуць або як толькі дастануцца ў зямлю, або крыху пазней — і ўраджай моцна паглумяць, а часам і зусім зьнішчаць. Нічога добрага ня вырасьце з тых зярнят недаразвітых, не гаворачы ўжо зусім аб глухіх. Аб шкоднасьці ўсходу ў збожы рознага пустазелья і гаварыць ня трэба. — Што ж тады рабіць?

Па парадку і коратка: Зерне перасеенае і ачышчанае ад мякіны трэба ачысьціць ад чужога насення (збожа ад сачыўкі, гароху, авёс ад ячменю і г. д.). Робіцца гэта на асобных прыладах, якія можна за дарагія для кожнага гаспадара асобна, але якія можна ўжо сямтам (у коопэратывах, у гмінах) за малую плату выпазычыць. Гэта розныя млынкі, зьмеявікі, трыеры і г. д.

Асобна стаіць справа затруваньня хваробных зародкаў на пасейным насенні ці г. зв. байцаваньне. Ёсьць многа на гэта спосабаў, як адмогіх лечаць яны хваробаў. Аб ужываньні гэтых спосабаў мы ня раз ужо пісалі і паўтараць тут ня будзем. Ды ўрэшце, хто захоча сваё насенне байцаваць, той купляючы адпаведныя да гэтага парашкі даведаец-

Больш сэрадэлі!

Калі бульба й жыта зьяўляюцца галоўнымі расьлінамі нашых лёгкіх глебаў для пракармленьня самага чалавека, дык найцаньнейшай пашнай расьлінай на гэтых-жа глебах хіба будзе сэрадэля, якая ня любіць грунтоў моцных і зьліўных, а добра ўдаецца на вогчых (ня сухіх) пясках і на грунтах пяшчана-глінястых. Удаецца сэрадэля і на пясках сухіх, калі трапіцца сыры год, а нават і ў годзе сухім на гэтых пясках можна сэрадэля ўдацца, калі толькі была ў добры час пасеена, а сама зямля была належа прыгатавана і пагноена.

У чым-жа такая асаблівая вартасьць сэрадэлі?

Вартасьць сэрадэлі таякая: як корму (сьвежа-зялёнага і сушанага), як упульхняча зямлі і як таннай сілы, якая вяжа дарагі і недаступны азот з паветра.

Што сэрадэля ёсьць кормам першай якасьці, аб гэтым ведае кожны. Не навіна для нікога з земляробаў таксама і тое, што зямля па сэрадэлі астаецца ў стане вельмі пульхным. Зусім асаблівай свомасьцю сэрадэлі ёсьць ейная здольнасьць узбагачываць зямлю на гэтых цэнны гной, як азот: сэрадэля прыцягвае гэты азот з вольнага паветра пры помачы спэцыяльных бактэрыяў, якія сядзяць у бародаўках, на карэньнях сэрадэлі.

Як-жа сеяць і гадаваць сэрадэлю, а галоўнае, як пад яе прыгатаваць грунт?

Сэрадэля вымагае добра вырабленай зямлі, чыстай ад пырніку. Трэба яе ў папярэднім яшчэ годзе падзябіць (мелка ўзараць аржышча), дачыста выбаранаваць (калі можна — дык выдрапакаваць) і на зіму глыбака (але не ў мярцьвячуну) узараць. Вясной ворка непатрэбна, а па цяжэйшых грунтах нават шкодная: асабліва, калі ўзараныя грабяні ня бу-

ца і як іх ужываць. Зазначым тут толькі, што празорны гаспадар ня сее нават куплёнага заводнага насення, прад тым яго не прабайцаваўшы.

Адным словам, хто аб прыгатаваньні пасейнага насення ў час пастараецца, таму ўраджай адудзячыцца.

Ф. Ст.

і сказаў чэкам колькі год наперад, што прападуць іхнія буркі: чэскія сяляне сьмяліся з гэтага, але

Расьліны гэтка наступныя: лубін жоўты (сеяць там, дзе няма вапны, знача на шчырых пясках, але

Расьліны гэткія наступныя: лубін жоўты (сеяць там, дзе няма вапны, знача на шчырых пясках, але непадмоклых), лубін сіні (можа быць у зямлі крыха вапны, але ня шмат), бобік з вікаю, сэрэдэля і г. д. Канюшына на прыворываньне выйшла-б за дорага, бо з яе добрая паша, але добра, калі яе часта за-сейваць, бо і па зборы яе на пашу зямля ўсёроўна ўзбагачаецца, як па зялёных угнаеньнях. Сеяць расьліны, якія зьбіраюць з паветра азот, на зялёнае ўгнаеньне можна вясною (лубін таксама ў чэрвені ў жыта), або зараз пажайшы збожа. Прыворываць трэба познаю восеньню.

На зялёных пагноях перад усім добра родзіць бульба і жыта.

Якіх гнаёў патрабуюць нашы землі?

Нашы землі ня ўсюды аднолькавыя і таму добра будзе ў канцы сабраць коратка, якога гною дзе трэба. І так:

1. Пяскі патрабуюць нітрофосу (200 клг. на гектар) і каініту (800 клг. на гектар); вельмі добра аплачваецца на пясках зялёнае гнаеньне (лубін, сэрэдэля, мяшанка вікі з бобікам).

2. Гліна, асабліва цяжкая, потасу мае даволі і таму ня трэба гнаіць іх каінітам, ані потасаваю сольлю. Затое добры на іх суперфосфат (200—300 клг. на га), а пад канюшыну — томасына. Калі гліна сьветлая і міма дадатку фосфарных угнаеньняў ня было добрых ураджаяў, тады трэба дадаць яшчэ салетры (60—100 клг. на га). Азотняк на сьветлых глінах памагае мала.

3. Землі тарфяністыя найбольш патрабуюць каініту (або потасавай солі) і томасыны. Каініту трэба даваць 800 (потасавай солі 40 прац.—200), а томасыны 400—600 клг. на гектар.

і сказаў чэхам колькі год наперад, што прападуць іхнія буракі: чэскія сяляне сьмяяліся з гэтага, але словы слаўнага прафэсара ў азначаны год спраўдзіліся. На слабенкія буракі кінуліся жукі і зьнішчылі ўвесь ураджай. Ад таго часу чэскія гаспадары зразумелі значэньне потасу, асабліва пад акопніны, і штогод прыдаюць пад буракі і бульбу потасавую соль.

Вот-жа азот, фосфар і потас гэта тры розна-родныя стравы, якія мусяць быць у зямлі, каб яна добра радзіла. Калі адной з іх ня хопіць, дык збожа або кепска расьце, або слаба родзіць (неўма-лотнае) або вылягае і хварэе.

Як азот вандруе сьветам?

Гэтыя тры спажывы, азот, фосфар і потас, знаходзяцца ў хляўным гнаі і таму гэты гной гэтак узмацоўвае ўраджайнасьць глебы. Як абхадзіцца з хляўным гноем, аб гэтым мы пагаворым пасля, а цяпер вярта было-б ведаць, як людзі навучыліся даставаць азот, фосфар і потас штучным спосабам. Бо натуральнага гною ня ўсюды хопіць. Акрамя таго не для кожнай зямлі хапае гнаеньня гноем хляўным.

Вот-жа так: фосфар і потас—гэта цвёрдыя целы, якія людзі дабываюць ці то з касьцей, ці з жалезнага жужля, ці выкопваюць з зямлі. Але з азотам справа крыху труднейшая, бо гэта ёсьць газ і найбольш ёсьць яго ў паветры. Уходзіць ён таксама ў склад цела людзей, жывёлы, ёсьць ён у морскай вадзе, у салетры і г. д. Ня так таму даўна, як людзі навучыліся штучна лавіць азот з паветра і рабіць з яго штучны азотны гной, хоць, праўда, даволі дарагі. На рысунку бачым, як той газ, азот вандруе сьветам, а ўсё кругом навокал, ад зямлі. У зямлі вада яго выпускае і крыху йдзе да карэньчыкаў расьліны, а крыху йдзе з вадой у рэкі і мо-



только тады, як гной ляжыць на кучках, але таксама і з гнойнішча. Гнойнішча, калі добра ўладжана, можа быць вялікім жаралом багатства, але таксама і першаю прычынай абяднення, калі яно такое, што гной на ім марнуецца.

Благое гнойнішча мае дно мяккае, прапускальнае, а гной ляжыць на ім надуты, як падушка. З таго гнойнішча гнойная жывка ўцякае звычайна на вуліцу, а гаспадар толькі вечна і думае, як-бы яе пазбыцца.

Добрае гнойнішча мае дно з бетону, непрапускальнае, так, што ні крышачка ня пойдзе ў спод. Пасярадзіне ёсць выбетонаваная яма на гнойную жывку, якую час-ад-часу вывозяць разведзеную вадой на сенажці, або на агародніну.

Благі гаспадар аб гнаі ніколі ня дбае

Добры гаспадар у гарачыя дні палівае зложаны гной вадой (ня гнойнай жывкай!), час-ад-часу пераганяе праз гной коні і ўбівае яго, гнойную жывку беражэ як вока ў галаве, а для сямі ставіць заціпак (адходнае месца, клізэт), бо людзкі кал гэ-та добры гной пад агародніну і пад буракі. У куточку на панадворку ськідае ўсякае сьмяццё, як зялёнае пустазелле, адпадкі з хаты, з хлява, бульбоўнік і г. д., і калі сьмяццё палжыць год-два, дык мае вельмі добры кампост, які блізу раўняецца са-летры.

Як рабіць гной на полі?

Часам хляўнога гною не хапае, штучнага няма зашто купіць, а гнаіць треба. Тады найлепш рабіць гной проста на полі. Гавару аб зялёных гнаях. На пасках і на другіх землях, якія з прыроды сваей пуста, засеяваць треба такія расьліны, якія самі збіраюць з паветра азот, а пасяля іх прыворываць.

іх на полі няраз месяцамі. Калі глянуць пасыля на збожа, дык там, дзе ляжала кучка гною, збожа буйнае, аж чорнае. Выглядае яно так, як быцам нехта парабіў на ім чорныя плямы. Гэтыя чорныя плямы паходзяць ад таго, што шмат спажывае з гною ўпілося ў зямлю. Калі-б гэта спажывае, што ўпілася ў зямлю ў адным месцы, разыйшлася па шырышым кавалку, дык ня было-б гэтай буйнасьці кусткамі, але рост злепшываўся-б больш роўнамерна, поле, так-бы сказаць, было-б больш выгладжанае. Ад гэтых кучак гною развезеных па полі ня толькі тая шкода, што поле «папямленае», але яшчэ і тая, што шмат карыснага газу (амоньяку) з кучак уцякае ў паветра і прападае раз на заўсёды. Дзеся гэтага гной, які доўга ляжыць на кучках, выветрываецца і марнуецца.

Гаспадару-ж гэтак уцякаюць з рук грошы, зямля бяднее, ураджай не пабольшываецца, а бяда не дае супакою.

Хляўны гной трэба як найхутчэй прыворываць

Каб гной добра затрымаў сваю сілу, трэба яго як найхутчэй прывараць. Калі вывозім яго на поле на кучкі, дык ня трэба доўга чакаць, а зараз на другі дзень растрэсьці і прывараць.

Калі з якіх небудзь прычын (у гаспадарцы бываюць розныя перашкоды) ня можна гною прыварыць, дык лепш ужо растрэсьці яго па полі, нават па сьнягу, чым трымаць у кучках.

Калі вывозім гной узімку, дык найлепш вывозіць на адну або на дзве вялікія чатырохкутныя кучы. Іх трэба добра ўбіць, а вясной развясці, растрэсьці і зараз прывараць.

Як хадзіць каля гною ў гаспадарцы?

Гной, як мы казалі, мае ў сабе цэнны газ, амоньяк, які вельмі любіць уцякаць. Ён уцякае ня

ра. У моры ёсьць такія бактэрыі, якія пералоўліваюць азот і выпускаюць яго ў паветра. З паветра-ж яго ўжо ловяць некаторыя расьліны і ўцягваюць у сябе; таксама людзі і зьярматы спажываюць яго ў харчох і перарабляюць у сваім целе на бялок; пасыля варочаюць яго ў зямлю з калам ды — пасмерці — з сваім целам. І так усё йдзе кругом навокал спаконвякоў, ад зямлі і назад у зямлю, і ўсё так, што не загубіцца аніводная частачка таго газу. Прыгледзецца добра да рысунку.

Як матыльковыя расьліны узбагачаюць зямлю?

Найгалаўнейшая спажыва для расьліны гэта азот. Ад гэтай спажывы — азоту, як сказана, усё расьце буйна. Пустыя, сьветлыя землі патрабуюць шмат азоту. Шмат гэтага азоту ёсьць у паветры і калі-б можна было даць яго ў зямлю, дык тады блізу ніколі ня трэба было-б гнаіць. Тады ўсё, што гаспадар пасеяў-бы, расло-б нязвычайна буйна, ня трэба было-б тады гною, бо азот з паветра мог-бы ўгнаіць усю зямную кулю. Азот у паветры гэта газ. Ён зьмешаны тут з другімі газамі і яго мы што хвіліну ўдыхаем. Аднак пры дыханьню ён нам нічога ані памагае, ані шкодзіць. Але ў прыродзе ён, так бы сказаць, ёсьць спружынай, якая трымае ўсё жыццё, бо з яго расьліны твораць сабе бялок. А бялок гэта людская спажыва. Бялок ёсьць у зярняці, у агародніне, у мясе, у яйку і г. д. Вельмі мала бялку ёсьць у бульбе. Калі-б карміць чалавека адной толькі бульбаю, дык ён хутка аслабеў-бы і страціў ахвоту да жыцця. Калі чалавек выздарае па цяжкай хваробе, дык у яго пад вачыма ёсьць сінцы, ахвота да жыцця малая. Цела людзкое па ўтраце бялкоў ёсьць павольным, сам чалавек сумны, а пад вачыма пачарнелыя кругі.

Мои усякага насеньни знаходзіцца ў бялку. Дзеля таго азот, як гадоўна складовая частка бялка, у гаспадарцы ёсць вельмі важным і таму ўвесь сьвет думае ўжо праз гаўня гадзі аб тым, як-бы найтанейшым спосабам даставаць гэты азот з паветра. Сам азот у зямлю йсці ня хоча, бо ён мачэйшы ад паветра, рукамі ці лапатаю набраць яго ня можна, бо ён нявідомы, лятучы газ,—вот і ўся бяда.

А расьліна вельмі патрабуе яго да буйнага росту. Ды з даўных гадоў заўважылі вучаныя гаспадары, што некаторыя гаспадарскія расьліны маюць у сабе нязнаную сілу, якая памагае ім хапаць азот з паветра, быццам яблык з яблыні. Расьліны гэтыя, калі толькі маюць у зямлі даволі фосфару і потасу, растуць буйна азотам з паветра, які самі сабе зьбіраюць. Што-ж гэта за цудатворныя расьліны? Гэтых расьлінаў шмат, а ўсе яны належыць да групы расьлінаў матыльковых, бо цьвет іхні звычайна падобны бывае да матылі. Гэта ёсць: канюшына, люцэрна, сарадэля, боб, бобік, віка, гарох, соя, лубін і г. д. Цяпер нам будзе ясна, чаму па канюшыне добра ўдаецца пшаніца, жыта і ўсякае дабро. Пшаніца звычайна любіць азот. А таму што канюшына падчас росту свайго сыцявае ў зямлю шмат азоту, дык пасеў канюшыны гэта быццам тое, што пагнаць той-жа кусок зямлі гнойнай жылкай ці дарагой салецтрай.

Цікава цяпер знаць, як матыльковая расьліна можа прыцягваць азот з паветра, бо ніякае-ж збожа, ці агародніна такой штукі не дакажа. Вот-жа дзеецца яно так: канюшына, віка і другія матыльковыя расьліны на карэнчыках сваіх вытвараюць малыя кія бародавачкі, зразу як малое зерне, а пасыля большыя. У гэтых бародавачках загнежджываюцца вельмі малыя, голым вокам нявідомыя жыватворы, якія называюцца бактэрыямі. Гэтакія бактэрыі ў канюшыны сядзіць быццам «на куце», бо мае дзе прытуліцца, мае так-бы сказаць пазычаную кватэру!

аднак вапнаваць і раньняй вясной, аднак сеяць па гэтым можна не раней як за тыдзень.

Ад вапны зямля вельмі крушэе, аграваецца і добра родзіць. Вапнуюцца таксама і квасныя сенажаці, аднак перад тым трэба з іх добра выбаранаваць мох.

Чым угнойваць сенажаці, каб на іх добра расла трава

На сенажаць падмокнуло не аплаціцца даваць ніякіх гнаёў. Таму трэба яе наперад асушыць адкрытымі равамі і аж пасыля пагнаць. Перад усім трэба добра выбаранаваць мох. Барануецца ўздоўж і ўпоперак, каб сенажаць аж пачарнела. Добра йшчэ, калі парэзаць яе ўздоўж нажамі, каб у нутро даходзіла паветра. Такія нажы мае адумыснае снасьць, якая называецца скарыфікатарам. Скарыфікатарам сенажаць адмалоджваецца.

Усе купіны (куртань) на сенажацях трэба зразаць сенажатым гэблем, ці хоць-бы звычайнай лопатай, і пазнасіць у адно месца, а голыя мясцы трэба пазасейваць травой і канюшынай. І тады толькі трэба разсеяць на гектар сенажаці 800 кг. каініту і 400 кг. томасыны і яшчэ раз забаранаваць. Калі сенажаць вельмі пуста, напр. на пясках, дык там трэба йшчэ даць 100 кг. салецтры, двума наваротамі (па 50 кг.) або падліць гнойнай жылкай.

Гэтак дбаюць аб добрую пашу. Гэтак выраблена сенажаць і пагноеная пакрыецца незадоўга са-лодкімі травамі й канюшынаю, якую смачна будзе зьдаць жывёла. Гэтак паша зможа пабольшыць удой малака і дасць нам у рукі сталую месячную гатоўку на пакрыццё канешных выдаткаў.

Ці добра, калі хляўны гной вывозіцца на кучкі?

У нас ёсць вельмі блягі звычай, што гаспадары вывозяць хляўны гной на малыя кучкі і кідаюць

Чаму няраз зямля зусім ня хоча радзіць?

Трапляецца няраз так, што зямля ня хоча радзіць, хоць-бы ей прыдаваць няведама якіх гнаёў. Такія землі звычайна квасныя—затручаныя, а культурная (ня дзікая) расьліна квасаў вельмі ня любіць. Гэта зусім зразумела, бо й людзкае цела ня можа цягнецца пастаянна кваснай спажывы. Ніводзін чалавек ня выглядаў-бы добра, калі-б яму штодзень дадаць да стравы напр. літр воцту. Ад гэтага чалавек за колькі дзён пабяднеў-бы, з часам расхварэўся-б і памёр.

Гэтак і з зямлёю. Дзе расьце шмат гугалю (хвашчаўніку), шчаўя, а ў дадатку дзе ня хоча расьці канюшына, там зямля квасная і яе трэба адквасіць, зрабіць салодкаю. Робіцца гэта пры помачы вапнаваньня.

Як трэба квасную зямлю вапнаваць?

Вапняны парашок (адпадкі) разсейваем па полі (15—20 мэтр. цэнтнараў на га) і зараз таго самага дня вапну гэту прыкрываем (забараноўваем). Калі здарыцца разсяваць вапну па аржышчы, тады трэба яе мелка прыраць. Калі няма пад рукой вапняных адпадаў, тады трэба развязаць па полі і па сыпаць кучкамі кускі звычайнай гашанай вапны і гэтыя кучкі прыкрыць зямлёй. За тыдзень вапнаў кучках рассыпецца на парашок і тады разсяваецца так, як было сказана раней. На наступны год пасья вапнаваньня такое поле трэба абавязкава пагнаіць хляўным гноем. Вапнуецца поле раз на 6 гадоў.

Але ня можна вапнаваць зямлі пад бульбу, бо тады яна струпела-б. Таксама ня можна адразу па вапне вывозіць хляўны гной, бо вапна яго спаліць. Найлепшая пара дзеля вапнаваньня гэта восень, бо тады вапна мае час да вясны выляжацца. Можна

А за гэта пускае расьліне ў лісткі нешта, быццам сьліну, якая дразнячы яе дае ей моц-сілу прыцягваць да сябе, быццам магнэсам, азот з паветра.

Вось тут і ўся тайна. Збожа, на вялікі жаль, такіх бародавак вытварыць ня можа і таму мусіць мець гатовы ўжо азот у зямлі. Разумны гаспадар ніколі не засявае збожа па збожы, а толькі ўпераможку, раз з канюшынай, і іншы раз з вікаю ці бобікам і гэтым спосабам карыстае з тых вялічэзных скаргаў, якія знаходзяцца ў паветры. На пясках і на лягчэйшых землях зараз па жніве сеюць лубін, які позна ўвосені прыворываюць. Гэтым спосабам можна найтаней з благой зямлі зрабіць ураджайны перагной. Такое гнаенне называецца зялёным.

Калі поле зааром і праз цэлы год пакінем пад папарам, дык у ім таксама множацца азотныя бактэрыі, якія маюць тую самую сілу, як і ўспомненыя бактэрыі на карэнчыках канюшыны. Гэта добра знаюць старыя гаспадары, якія што трэці год пакідаюць поле пад папарам (трохпалёўка). — Словам, матыльковыя расьліны—гэта вялікія прыяцелі гаспадара і хто з імі пабратаецца, у таго заўсёды даволі хлеба і малака.

Дзе йшчэ знаходзіцца азот?

Вельмі многа азоту ёсць яшчэ ў гнойнай жывцы (у мачы). Кожны-ж ведае, што калі падліць гнойнай жывкай якую-небудзь расьліну, дык яна зараз

пасьпешна расьце і набірае цёмна-зялёнага колеру. Знаю аднаго гаспадара, што з году ў год падлівае гнойнай жывжыкай авёс і зьбірае ў сярэднім з гектара 35—40 мэт. цэнтнараў (220—250 пудоў). Само сабой разумеецца, што да паліванья ня можна браць гнойнай жывжыкі чыстай, бо тады яна за вострая і паліць. Трэба яе прадаць тым распусьціць вадой, даючы на 1 вядро жывжыкі 2 вядры вады.

Калі цяпер кожнаму стала ясна, што азот гэта дарагая рэч, ды што мае ў сабе вялікую сілу, дык і шкода стане, калі палядзіць, як па нашых сёлах выцякае гэта жывжыка ў прыдарожныя равы. Нават нікому і ў голаў ня прыйдзе, што выпускаючы гнойную жывжыку ў равы выкідае чалавек з кішаня грош у багота. Калі-б гэтак зрабіў чэскі ці нямецкі гаспадар, дык ён са стыду ня мог-бы паказацца на сяло, каб на яго малыя дзеці ня крычалі «ты, марнатраўнік?» Найлепш зрабіць сабе на гнойную жывжыку бэтонную яму, у якую гэта жывжыка сьцякала-б трубкамі. Тады і жывёла не запэкаецца і карысьць будзе з жывжыкі. Ад гнойнай жывжыкі добра расьце трава і таму найлепш вывозіць яе ўвосені або раньняй вясной на сенажаць. Разумеецца, трэба мець да гэтага асобную бочку, якую ня цяжка некалькім гаспадаром купіць на супалку. Добрая таксама гнойная жывжыка пад буракі, капусту і ўсякую агародніну. Пад збожа трэба даваць яе вельмі асьцярожна, бо збожа можа вылегчы.

Таксама ў людзкім кале ёсьць многа азоту і іншай спажывы для расьліны.

Аб штучных азотных гнаёх і як іх высейваць

Аб азоце пішу я зараз на пачатку, бо ён, як сказана, надвычайна важны, а ў зямлю прыцягнуць яго цяжка. Гаспадар павінен найбольш думаць аб тым, як танным спосабам дастаць азот. Расьліны

3) Каініт — мае 10 прац. потасу.

Потасавыя гнаі затрымліваюць у зямлі вогняныя і ўглываюць на тое, што збожа лепш ператрымлівае зіму. Потасавую соль і каініт дабываюць з зямлі ў Галічыне, у Калушы і ў Стэбніку.

Пад акапніны ды на пяскі і тарфянішчы потас канешна патрэбны

Глінястыя землі маюць потасу даволі... Затое ў тых мясцох і сёлах, дзе ёсьць пясок, або торф, у першую чаргу трэба пастарацца аб угнаеньне потасам.

Перад усім акапніны (бульба, буракі) спатрабуюцца вялікае мноства потасу. Любіць потас таксама капуста і іншая агародніна.

Потасавыя гнаі трэба засяваць раней, перад садзьбой, бо йнакш яны паліць і замест памарчкі—шкодзяць. Чыстага потасу (без дамешкі) трэба на гектар 80 кгл. Значна, калі разсейваем 40 прац. потасавую соль, дык яе трэба ўзяць 200 кгл. Калі соль 20 прац., дык яе трэба 400 кгл. Каініт ёсьць 10 прац., значна трэба яго 800 кгл. на гектар.

Чым больш даём у зямлю потасу (потасавых угнаеньняў), тым больш даём туючых газаў, якія называюцца хлёрам. Потасавыя гнаі маюць дамешаны хлёр. Найбольш ня любіць хлёру бульба. Таму, што каініт мае мала потасу і яго трэба шмат разсейваць, ён найбольш затручвае зямлю і таму пад бульбу трэба яго высейваць за доўга перад садзьбой, найлепш увосені. Праз зіму сынепава я вада гэту атруту (хлёр) спалоща і зробіць яго няшкодным. Ячмень шкодных дамешак каініту не баіцца, а нават лепш расьце і таму пад яго можна даць каініт вясной.

Пад бульбу і буракі найлепш даваць потасавую соль, якую высейваем вясной, месяц перад садзьбой.—Каініт пад бульбу трэба бязумоўна высейваць увосені.

лата, тым яна лепшая, тым хутчэй у зямлі распускаецца. Калі такая томасына паходзіць з фабрыкі, якая вырабляе добрую сталь, дык тады я мае шмат фосфару. Добрая томасына заграічная — чэская, бэльгіцкая, нямецкая.

На гэктар даюць томасыны 4 да 6 мяшкоў (па 100 кілё кожны). Даецца яна на грунты лёгка (вада яе не выпаласківае) і на заквасьнелыя пад азімае збожа і пад пладовыя дрэвы. Пшаніца вельмі любіць томасыну затое, што ў ёй ёсьць вапна. Пад яравое збожа томасына не надаецца, бо вельмі памалу распускаецца.

2. Супэрфосфат вырабляюць з касьцей, або з каменя, якое называецца фосфорытамі.

Да размеленага сырцу дадаюць серкавага квасу, які даводзіць фосфарны квас у стан распуськальна. Значна, супэрфосфат—гэта, так-бы сказаць, гной звараны, які расьліна можа зараз-жа ўбіраць, а томасына—гэта нешта сырое, якое ў зямлі мусіць яшчэ пераварыцца.

Таму супэрфосфат добры пад усякую ярыну, якая жыве коратка і патрабуе зараз гатовай спажывы.

Нядобры супэрфосфат на грунты квасныя, бо ён сам (ад серкавага квасу) крыху квасны і зямлю яшчэ больш заквашвае. На гэктар трэба даць супэрфосфату 2—4 мэтр. цэнтнары, а разсяваць яго трэба ўдзень сяўбы зерня. Пад бульбу можна даваць па лыжцы нават у ямкі, пад агародніну зьмяшаць з зямлёю. З хляўным гноем і вапнай ды жалезнымі адпадкамі (томасына) мяшаць яго ня можна, бо зьнішчыцца (выветрае). Таксама на чырванавых землях (багатых на жалеза) ён нядобры.

Потасавыя штучныя гнаі

гэта:

- 1) 40 прац.—чытай: сорок-процентная—потасавая соль,
- 2) 20—30 прац. " потасавая соль.

матыльковыя патрабуюць даўжэйшага часу, пакуль па крышцы назьбіраюць гэтага газу. А тут няраз трэба яго ў гаспадарцы зараз-жа, бо нпр. азіміна выйшла з зімы ня добра. Гнойнай жывы гэтаўлікі няма, каб паліць ёй колькі гэктараў, а падмацаваць зямлю няраз канешна трэба. Тут нам памагчы можа так-бы сказаць штучная гнойная жывыка — угнаеньне, якое мае ў сабе азот.

Штучных азотных гнаёў ёсьць шмат. Успомнім тут аб гэткіх, як: 1) чылійская салетра, 2) штучная салетра (з азотам з паветра), 3) азотняк, 4) серкава-амонная соль, 5) нітрофос. — Чылійская салетра вытварылася сама ў ПаўднёнайАмэрыцы, у Чылі; прывозіць яе да нас у маленкіх крышталах... Памагае яна вельмі хутка, так што ўжо за тыдзень ёсьць добры знак. Высейваць яе трэба ў ясны, пагодны дзень, не пад дождж ані на расу, бо спаліць.

Калі гнаіць салетрай пад збожа, дык на гэктар даецца 60 да 100 кlg. Звычайна ня трэба высейваць усей салетры зараз, а падзяліць усю порцыю на дзьве часткі, бо вада салетру хутка выпаласківае. Па першым салетраваньні за два тыдні можна даць частку другую.

Пад буракі першы раз даецца салетра тады, калі выпускаць 2 праўдзівыя лісткі, а другі раз тады, калі іх — буракі — прарываюць. Чылійская салетра акрамя азоту мае ў сабе йшчэ крыху іоду і таму буракі ад яе гоняць уверх. Буракі вельмі любяць іод, бо яны выгадаваны над морам, а морская вада на іод багатая. Іншыя салетры іоду ня маюць і таму пад буракі так добра ня прыгодны, як салетра з Чылі.

Салетру штучную робяць пры помачы вельмі сільнага току электрычнасьці. У дзьве проціўлеглыя жалезныя галкі пускаюць электрычны ток. Пад сільным напярцьцем электрычнага сіла пераскаківае з адной галкі на другую, засьвечвае сільным агнём і ў гэтым сьвятле вольны паветраны азот траціць сваю

«дзікасыць». Азот гэтты, прад тым вельмі нппрыступны, што ніяк не даваўся выкарыстаць, цяпер быццам вянэ і пазваляе рабіць з сабой што толькі чалавеку захацца. Вот-жа ў гэту пару падаюць яму вапну, вяжучь — быццам скаціну на вяроўку — і прадаюць пад назовам сагетры вапнянай, або паветранай (з паветра). Высейваецца яна зусім так, як сагетра чылійскай.

Траба йшчэ прыпомніць, што азот знаходзіцца ў выбуховых матар'ялах і памагае вясці ваіну, раздзіраючы лодкае цела. Намечына ў часе Сусветнай Вайны толькі з паветранага азоту маглі рабіць розныя бомбы, бо з заграціцы не даставала нічога. Такая фабрыка ёсць у Польшчы, у Хожаве, якая вырабляе хожавскую сагетру, або нітрофос. Нітрофос акрамя азоту мае ў сабе йшчэ і фосфар і таму гонэ збожа ўтару і дадае зярняці вагі. Яго даджавае вада не выпадае лёгка і затое нітрофос вельмі добры на пясках.

Серкава-амонная соль даволі дарагая, але ў ёй двойчы гэтуты азоту, колькі ў сагетры; вельмі добра пад бульбу. На квасныя грунты (падмоклыя) ня прыгодна.

Азотняк мае ў сабе і азот і вапну. Пры высейванні траба на рукі надзяваць рукавіцы і апрацаваць старую вопратку, бо паліць. Разсеяны азотняк траба зараз-жа прыбаранаваць, бо йнакш ён да нічога. Сяць можна аж за тыдзень. Ня можна таксама пры высейванню азотняка піць алькаголю, бо тады ён атрувае чалавека. На гектар даецца азотняка 200 да 300 кг. На сьветлыя гліны, якія ані крышкі ня маюць у сабе чарназёму, а таксама на грунты падмоклыя азотняк ня добры.

З усяго гэтага бачым, што для малазямельнага гаспадары найлепш і найтаней гэта берагчы ў гаспадарцы гнойную жыжку і зараз па жыве засяваць поле мяшанкай вікі з бобікам, або лубінам, а познай восенню ўсё гэта прыраць. Толькі ў вы-

падку канешнай патрэбы можна адважыцца купіць штучны азотны гной, бо ён вельмі дарагі.

Аб гнаёх фосфарных

Ад іх збожа добра наліваецца, садовыя дрэвы маюць шмат завязі, а агародніна добра перахоўваецца.

Фосфарныя гнаі знаём такія:

1. Томасыну і 2. Суперфосфат.

1. Томасына — гэта адпадак пры фабрыкацыі сталі. Ведама, што сталь павінна быць гібкай, а ня крохкая. Дзеля таго пры вырабе яе гэту крохкасць траба выгнаць хімічным спосабам. Работнік, які на-звычайна Томас, выдумаву добры спосаб вырабу сталі. Ён пераканаўся, што ўсю крохкасць надае жалезу фосфар. Калі-б гэтты фосфар з жалеза выда-стаць, дык тады яно было-б гібкае. Паслядавань-нямі і доўгалетнім нагляданнем гэта штука яму ўдалася. У гарачую, растопленую масу жалеза сып-лецца зверху вапна і добра перамешваецца. Гэта вапна ўцягвае ў сябе фосфар так, як губка ўцяг-вае ваду, і, сцянгуўшы з сабой крыху жалеза, вып-львае наверх быццам аліва. Пасля гэтты шумаві-ны збіраюць вялікімі палойнікамі і выкідаюць, а жужлі стынучь. Пасля перамольваюць іх на мел-кую муку, пакоюць у мяшкі і высылаюць у сьвет. Як бачым з спосабу вырабляння, дык томасы-на мае ў сабе вапну, фосфарны квас і крыху жалеза. На 100 кг. томасыны ёсць каля 50 кг. вапны, 12—18 кг. фосфарнага квасу, а рэшта гэта жалеза. Фосфарны квас з томасыны распускаецца ў зямлі памалу і таму траба томасыну сяць раней перад пасевам насення, каб хоць крыху ў зямлі разлажы-лася. Гнаенне томасынай на 6 тыдняў перад сяў-бою гэта найлепшае. Траба пры гэтым заўважыць, што томасына ня паліць і няма нікага страху се-яць яе разам з насеннем. Тады яна толькі вельмі слабенька працягваецца. Чым мялчэй томасына змо-

дуць зараз-жа забаранаваныя. Першай вяснянай снасьцю на такую зямлю павінна быць валачыла, а як яго няма, дык барана; культыватар патрэбны бывае часам толькі на землях зьліўных, цяжэйшых.

Акрамя самага прыгатаваньня зямлі, трэба яе найчасьцей яшчэ прыгнаіць потасам, даючы на гэктар раньняй вясной мяшкі са тры, а йшчэ лепш чатыры 20 прац. потасавай солі.

Урэшце сама сяўба, якую трэба правесці як *найраней*, каб выкарыстаць глебавую зімовую вогкасьць. Вот-жа сеецца сэрадэля або сама адна, як гэтак званая расьліна галоўная і тады на гэктар даволі даць яе 45 клг. Часьцей аднак сеюць сэрадэлю як усеўку, перад усім у жыта. У кожным з гэтых выпадкаў сэрадэля вельмі баіцца ўсякага пустазельля, сама-ж яна, буйна разьвіўшыся, ня раз глушыць жыта. Сэрадэля, як усеўка ў жыта, уласьціва разьвіваецца аж пасья таго, як жыта сажнецца. Калі сэрадэлі пагражае пустазельле, дык яно звычайна перарастае яе, і на гэта ёсьць адна рада — пустазельлегэта паверсе скасіць яшчэ перад расьцьвітаньнем.

Сэрадэля як усеўка найчасьцей скармліваецца на зялёна або—радзей—заворываецца як зялёнае ўгнаеньне; сэрадэля высейваная сама адна звычайна або гадуецца на насеньне, або косіцца і сушыцца на зімовую пашу.

С. Я—віч.

Ці можна ўсьцерагчыся заразы?

Вясна ўжо за парогам, а там і лета блізка. Цешыць гэта кожнага. Але папеха гэта часам бывае ў гаспадарцы і хлапатлівай. Думаю пры гэтым аб розных заразных хваробах гаспадарскай жывёлы, якія ў гэту пару вельмі часта здараюцца. А здараюцца яны з дзвюх галоўных прычын: 1. пры цёплай пагодзе лёгка множацца ўсякія, а значаі заразныя бактэрыі, якія і нападаюць асабліва на жывёлу выкучаную вясняным недаяданьнем; 2. чалавек наш найчасьцей не разумее, якой небясьпекай для яго зьяўляюцца гэтыя бактэрыі і скуль яны ў гаспадарцы бяруцца. Насколько першая прычына блізу цалкам ад чалавека незалежная, на гэтулькі другая ў значнай меры ад яго залежа і, як такая, пры добрай волі можа быць агранічана або ў пэўных выпадках можна нават ад яе і зусім забясьпечыцца. Аб гэтым апошнім, гэта знача аб агранічэньні і забясьпечэньні, мы тут крыху і пагутарым.

Сказана было ўжо, што прычынай заразных хваробаў жывёлы — і чалавека — зьяўляюцца хваробныя бактэрыі. Скуль яны ў гаспадарцы бяруцца? Каб адказаць на гэта пытаньне, прыпомнім сабе на хвіліну, як гэта бывае ў нашых гаспадарках, калі хочам сёе-тое з жывёлы прадаць ці купіць.

Melioracyja

Mnoha ciapier napładziłasia sloŭ da siabie ŭzajemna padobnych, jakija adnak majuć značeńnie zusim roznaže. Z adnaje tolki haliny ziamielnaje palityki raz za razam čujem slovy takija, jak komasacyja, jak parcelacyja, melioracyja, klasyfikacyja, intensyfikacyja i mnoha-mnoha inšych. Na pieršy pahlad slovy hetyja navat da siabie padobnyja, ale jak pryhledzicca bližej, dyk vychodzić inakš. Padčas, kali takaja napr. komasacyja aznačaje scaleńnie asobnych kuskoŭ ziamli ŭ adzin ceły, dyk parcelacyja aznačaje čynnaść jak raz advarotnuju; razdrableńnie ci padziel adnaho kuska ziamli — ci čaho inšaha — na niekalki kuskoŭ.

A što takaje *melioracyja*? Slova het ta łacinskaje i pabielaruskajano aznačaje *palapšeńnie*. U štodziennym značeńni het ta slova ŭžyvajecca najčасьцей jak samaje tolki asušać hruntoŭ, bo čalaviek zvyčajna i dumaje, što asušaćniem hruntu ŭsio ŭžo palapšeńnie i končyłasia, u sapraŭdnaści adnak tak jano nia jość. Asušaćnia patrabujuć hrunty padmoklyja, a hrunty suchija jakraz patrabujuć zalivańnia, jakoje tut taksama treba nazvać melioracyjaj. Taksama melioracyjaj nazyvajecca takoje napr. vyraŭnańnie ŭsiakich kupinaŭ na poli, luzie ci na pašbiščy, sabrańnie kamieńnia, vyciareblivańnie kustoŭ i chmyžniakoŭ i ŭsio padobnaje, što palapšyvaе hlebu, što robić jaje boľš uradžajnej, cańniejšaj, daražejšaj. Hetak razumiejuć melioracyju, nia trudna dadu-

Маем нешта прадаць: цялё, кабана, жарабя. Як гэта адбываецца? Прыходзе купец, яго ўпускаем ня толькі на панадворак, але так-жа ў хлеў. У хляве ж ён не стаіць бязчынна, ён ходзіць, абціраецца, аглядае жывёлу з усіх бакоў і г. д. А прыпомнім-жа сабе, гдзе ён прад тым мог быць і куды ад нас пойдзе? Ён-жа мог быць пару мінут таму назад пры нейкай хворай жывёле і стуль на ботах сваіх, на руках, на вопратцы ў яго поўна і поўна гэтых-жа заразных бактэрыяў. І бактэрыі гэтыя не сядзяць бязрадны: яны кідаюцца на ўсё, што сустрэнуць, і — нішчаць. А чалавек цёмны думае, што гэта напасць нейкая або што гэта „з вачэй“.

З усяго гэтага першая навука: гандляроў і наагул незнаёмых людзей у хлеў ні пад якім відам ня пускаць. А калі прыйдзеца штосьці прадаць і такога купца паклікаць, дык клічма яго толькі на панадворак і на гэты-ж панадворак выводзьма прадаваную жывёлу.

Іншым спосабам уцягваньня хваробы ў гаспадарку ёсьць куплянне гэтай жывёлы, асабліва куплянне ад людзей нязнаных. Такая жывёла на пачатак можа сапраўды не здраджаць (не паказваць) на сабе ніякіх знакаў хваробы, а расхварэецца па нейкім толькі часе. Тут навука такая: новакупленую жывёлу ніколі ня ставіць адразу ў хлеў разам з усёй іншай жывёлай гаспадарскай, а паставіць яе асобна прынамся на два тыдні, а то й болей. І калі па гэтым толькі

часе ніякія знакі хваробы не пакажацца, можна такую жывёлу ставіць у хлеў супольны.

Яшчэ іншы спосаб, якім дастраецца ў гаспадарку ўсякая зараза, гэта калі сам гаспадар ці хто іншы з хаты бывае ў гаспадарках і хлявох чужых, ці хоць-бы спатыкаецца з людзьмі, якія каля хворай жывёлы ходзяць, як: фэльчары, разьнікі ці хоць-бы толькі самыя асобы, якія такую жывёлу кормяць і даглядаюць. Небясьпека таксама пагражае і тады, калі жывёлу сваю кормім ці поім з чужога вядра, жлаба ці якога іншага начыння, або і дома скармліваем такія адпадкі з кухні, як памыі з купленага няведамага мяса, ці выкідаем іх на сьмятнік. Усё гэта можа быць разсаднікам заразы.

А што рабіць, як міма ўсяе асьцярожнасьці такая зараза ў гаспадарку ўсёж-ж дастанеца?

Першая і найважнейшая рэч — гэта не дапусьціць, каб яна перакінулася на жывёлу іншую, яшчэ здаровую. Усякую хворую а нават і толькі падазроную жывёлу, калі разам з ей стаіць жывёла здаровая, трэба зараз-жа вывесьці ў асобнае памяшчэньне, гной спад яе выкінуць і спаліць(!), а ўсё стойла дакладна вычысьціць і выбяліць вапнай. Таксама вычысьціць трэба ведры і жлабы; асобна пастаўленая хворая жывёла павінна мець усю снасьць для сябе асобную, а добра было-б, каб каля яе хадзіў і асобны чалавек, які з здаровай жывё-

macca, što i šmat što z čynnašciaŭ komasacyjnych taksama možna było-b zaličyć da melioracyi; napr. choć-by takoje vyprastoŭvańnie hranicaŭ pola, або kasaŭvańnie servitutaŭ i enklavaŭ, umacoŭvańnie bierahoŭ rek i vyprastoŭvańnie ichniaha lahva i h. d. Hetyja čynnašci komasacyi i melioracyi ŭzajemna zazublivajucca i tamu wielmi časta zakon ab komasacyi damahajecca, kab razam z komasacyjaj (scaleńniem, pierachodam na chutary) była praviedziena i taja ci inšaja melioracyja.

Praviadzieńnie melioracyjnych pracau u poli vymahaje časta vialikaha ŭkłada pracy i kapitału. A dziela taho, što niekatoryja melioracyjnyja pracy, jak napr. umacavańnie rečnych bierahoŭ, majuć charakter nia tolki pryvatna-haspadarski,

ale i publičny, dyk na praviadzieńnie takich pracau (asnaŭnych, papolsku „zasadniczych“) dajucca dapamohi z kasy samauradaŭ i navat kazionnaj; apošniaje zdarajecca asabliva tady, kali takaja melioracyja maje značeńnie abaronnaje, na vypadak vajny. Dapamoha takaja vynosić ad 50 da 70 procentaŭ ahulnaha kaštarysu.

Usio dahetul skazana je ab melioracyjach nie adnaho pavinna navieści na dumku, što zmelioravany hrunt heta ŭlašciva toje samaje, što nad chataj nadbudavany jašče adzin pavierch (etaž). I zusim pravilna, bo takaja ziamla sapraŭdy byccam atrymoŭvaje novuju jašče vartašć, jakoj dahetul nia mieła. Z hetaha paznańnia adnak vyplывaje i abaviazak: va ŭsia lakich pastupkach haspadarskich kiravacca rozumam i vyrachavańniem. Reč u tym,

Гаспадарская хроніка

Лянное сяменьне з Літвы маюць прывозіць у Польшч. Сяменьне гэта блізу на палавіну танейшае ад сяменьна мясцовага, — за 100 кілё ў Польшчы плацяць 50 зл., а ў Літве толькі каля 26 зл. Ці гэта цана адаб'ецца і на цане мясцовай — тымчасам няведама, ведама толькі, што мясцовае сяменьне ўжо блізу выкуплена. Так прынамся цвёрдзяць мясцовыя алейні, якія вельмі ахвотна куплялі-б раньняе сяменьне літоўскае.

Крэйда ў Бярозе-Картускай. Дабываная дагэтуль гаспадарскім спосабам

дай не спатыкаўся-б. Калі-б міма ўсяго гэтага адратаваць жывёлы не ўдалося і яна загінула, дык і тут аб забеспячэнні забывацца ня можна, бо гэта магло-б быць далейшаю згубаю для сябе і для іншых: падліну трэба закапаць найменш на два мэтры ўглыбку, у сухім месцы (каб не падцякала вада і невыпаласківала заразы ў нейкія воды адкрытыя, як ставы, сажалкі, ручаі а нават і студні). Скуру падліны трэба парэзаць, абліць карасінай і пасыпаць паленай вапнай.

Гэта, ведама, ужо выхад найгоршы. Але, калі памятаць, як зараза ў гаспадарку дастаецца і як там развіваецца, дык смела можна сказаць, што „сьцеражонага і Бог сьцеражэ.“ Др. Ю. З.

крэйда ў ваколіцах Бярозы-Картускай на Палесьсі навяла некаторых людзей на думку пачаць дабываць гэту крэйду спосабам новачасным. У зьвязку з гэтым маюць тут паўстаць адумасловыя фабрыкі.

Гавораць аб манаполі на збожжа, г. зн. што ўсе лішкі збожжа ад сялян выкупліваліся-б па цвёрдай цане, а сяляне ня мелі-б права прадаваць свайго збожжа з вольнай рукі. Дагэтуль аднак у гэтай справе думка як ураду так і фаховых арганізацыяў вельмі нязгодная. Манаполь такі ўжо маюць Чэхаславацчына, Латвія, але там яго вядзе добра разбудаваная коопэрацыя, аб чым ня можа пахваліцца коопэрацыя польская.

Кірмаш „Паўночны“ сёлета адбудзецца ў Вільні ў міжчасе ад 19 жніўня да 3 верасня. На Кірмашы гэтым думуюць сарганізаваць яшчэ выстаўкі: 1. зёлкаў, грыбоў і кансэрваў, 2. лёну, 3. рыбацкую, 4. пчалярскую, 5. гадаўляную, 6. лясніцкую і паляўнічую.

Пазыкі на даканчэнне гаспадарскіх будынкаў мае даваць Зямельны Банк („Банк рольны“) праз Гмінныя ашчадна-пазычковыя касы. Пазыка, у суме найбольш 600 зл., мае давацца на сплату ў працягу 5 гадоў пры апрацэнтаваньні 4 зл. ад соткі ў год. Аб пазы-

što jak nie aplačvajecca na wioscy stavić dwupavierchavyja damy, bo heta daražej abyšlosiab, jak zaaščadžany budaŭlany plac i supolnaja stracha, tak nia ŭsiudy aplacicca rabić i roznyja melioracyi, bo nadvyžka ŭradžaju moža i nie pakryć ułożanych u melioravańnie koštaŭ. Ci jašče prašćiej kažuć, usiestarońnija melioracyi aplaciacca pierad usim tam, dzie ziamla wielmi darahaja, napr. blizka haradoŭ i pramyslovych centraŭ, abo tam, dzie ziamli volnaj zusim niama. Častkovaja i drabniejšaja melioracyja, jak napr. asušenie i vyraŭnavańnie kupinaŭ, padabrańnie kamieńniaŭ i h. p., zaŭsiody aplacicca.

Skazana było ŭžo, što ŭ melioravańni hruntoŭ zainteresavany byvajuć tak-ža čynniki samaŭradavyja i dziaŭžaŭna-admini-

stracyjnyja. Vot-ža i ŭ najnaviejšych inwestycyjnych polskich projektach, u jakich z ahulnaj sumy 2 miljardaŭ zł. dla siała pradbačycca 105 miljonaŭ (5¹/₄ prac. abo ¹/₂₀ časć), na melioracyju praznačana 30 miljonaŭ zł. Za hetyja hrošy ŭžo zapraktavana — abvaŭavać bierahi Visły na prastory 150 klm., i ŭrehulavać lahvopierad usim hetaj-ža samaj raki. Ci što z hetaha astaniecca inšym — tymčasam cicha. — A znača spadziavacca na kahości — heta reč ryzykoŭnaja. Najpeŭniejšaje toje, što čaŭaviek sam sabie zrabieć.

č. V.



ку гэту трэба старацца ў гміннай касе. Дастаць яе можа ўласнік ня большай гаспадаркі, як 35 га.

Цэны за сьпірт, што выгнаны будзе за 1938/39 год, вызначаны гэтакія: за 100 літраў у Віленшчыне 75 зл. 78 гр., у Наваградчыне 71 зл. 31 гр., у Беласточчыне—68 зл. 85 гр., на Палесьсі—70 зл. 21 гр.

Наш лён заграўнай за 9 месяцаў 1938 г., у параўнаньні з такім-жа часам 1937 г., стаўся больш ходкім як што да самага тавару (на 33 прац.), так і што да цаны (на 20 прац.). Пакуль і пачасьсе йдзе асабліва ў Нямеччыну, Англію, Югаславію і Швэцыю, а ўсякія нашыя тканіны з лёну далей вельмі расходзяцца ў Амэрыцы (Паўночныя Штаты, Канада і Аргентына), у Англіі, Паўдз. Афрыцы, Нарвэгіі, Швэцыі і Даніі.

За 100 літаў 90 зл. Па падпісаньні гандлёвага дагавору Польшчы з Літвой устаноўлена пры разлічэньнях рахаваць за 100 літоўскіх літаў 90 польскіх златаў.

Для пчолаў цукру дэнатураванага сёлета можна купляць па 5 клг. на 1 пень.

Экзамены для кіраўнікоў малачарняў абавязкавы і трэба іх здаць найпазьней да 1.7.1939 г. Здаваць гэтыя экзамены можна пры агранамічным Адзеле Віленскага Унівэрсытэту.

Парцэляцыя ў 1939 і 1940 г. Распараджэньнем Рады Міністраў з дня 11 лютага сёл. (Dz. Ц. Р. Р. №12) устаноўлены сьпісак двароў, якія павінны будучь пайсьці пад парцэляцыю. На землях заселеных Беларускамі, паводле гэтага распараджэньня, парцэляцыі ня будзе. У 1940 г. на гэтых-жа землях з казённых і банкаўскіх двароў мае быць распарцэлявана: у Беласточчыне—2.600 га, у Віленшчыне—200 га., у Наваградчыне—100 га, на Палесьсі—1.100 га, а з прыватных двароў:—у Беласточчыне—3.000 (у гэтым 2.200 га ў паве-

тах: Аўгустоўскім, Беластоцкім, Бельскім, Горадзенскім, Сакольскім, Сувальскім, Шчучынскім, Ваўкавыскім), у Віленшчыне 6.000 га, у Наваградчыне—8.000 га, на Палесьсі—9.000 га. — У іншых мясцох парцэлююць больш, напр. у Пазнаншчыне 23.000 га, на Памор'і—19.500 га.

Штучную бэнзыну, гэтак званы альгаз, прыдумаў анагдай варшаўскі прафэсар Клінг. Будзе гэта мяшанка 90 прац. сьпірту з 10 прац. зямнога газу протану і бутану. Застасаваньне гэтай мяшанкі дзеля пагону ўсякіх машынаў мела-б вялікае значэньне і для земляробства (для бравароў).

Новыя бравары на Палесьсі, пайменна ў Берасьцейскім павеце: у Лышчыцах, у вёсцы Голя і на абшары гміны Каменец-Літоўскі, пастаноўлена будаваць у хуткім часе. Адзін з гэтых бравароў (у Лышчыцах) мае быць коопэратыўны. Усе бравары рахуюць на збыт сьпірту на выраб штучнага каўчуку ў Ц.О.П.—е.

Малачарня коопэратыўная мае паўстаць у Солах, Ашмянскага пав. Адначасна малачарню ў Дайнаўцы надзорчыя ўлады паставілі далучыць да малачарні ў Цюдзенішках.

На земляробства адрахована ў сёл. інвэстыцыйным пляне Польшчы толькі 105 міл. зл. з агульнай сумы 2 мільярд злотых. Гэтыя 105 міл. зл. маюць быць падзелены гэтак: 1) 60 міл. зл. на зямельную рэформу (з гэтага: 27.6 міл. на забудаваньне, 17,4 на пазычкі для пераходзячых на хутары, 5 міл. пазычкі для асаднікаў і 10 міл. зл. на загаспадарваньне сенажаць), 2) 30 міл. зл. на мэліарацыі і 3) 15 міл. зл. на запамогі пры арганізаваньні збыту земляробскіх прадуктаў (будова элеватараў і магазынаў на збожа, садоўну, варыва, бравароў малачарняў, рыбных басэйнаў). —



„Самапомач“ выходзіць раз на месяц
ПАДПІСКА на „Самапомач“: на год — 3 зл. Асобны нумар 30 грашоў. Пры выпісваньні на адзін адрэ прымаюцца 5-ціх экзэмпляроў — кожнага нумару на цэлы год — 10 зл., а 10 экз. — 15 зл. Цэны абвештаваны паводле ўмовы. Грошы пераўлаць „разрахунковым пераказам“ на картотэку № 40. Усякія пісьмы адрэсаваны ў рэдакцыю: Вільня, Завальная 1. Рэдакцыя адчынена штодзень ад гадз. 13 да 15.

Redaktor K. CZERTOWICZ
Рэдактар К. ЧЭРТОВІЧ.

Wydawca: „BIEŁPRES“
Выдавец: „БЕЛПРЭС“

Białoruska Drukarnia im. Fr. Skaryny w Wilnie: Zawalna 1.
Беларуская Друкарня ім. Фр. Скарыны ў Вільні: Завальная 1.